



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Sitta u Sebghin (77)

16 ta' Jannar 2024

Il-Kunsill Lokali Ix-Xagħra ltaqa' fl-uffiċċju amministrattiv fi Triq it-Tigrija. Il-laqgħa bdiet fil-5.04pm ta' filgħaxija.

PREŻENTI:

Aaron Agius - Sindku

Stefan Bajada- Viċi Sindku

Victor John Curmi- Kunsillier

Anthony Attard – Kunsillier

Victor Zammit - Kunsillier

ASSENTI B'APOLĠIJI (Skont Ordni Permanenti 14A (3):

UFFIĊJAL PREŻENTI:

Marion Attard – Segretarju Eżekuttiv



Minuti

Is-Sindku Aaron Agius ippresieda l-laqgħa.

77.1 Qari tal-ittri ta' apologija

77.1.1 Ma kienx hemm ittri ta' apologija.

Is-Sindku talab li tinbidel l-ordni tal-Aġenda biex il-Kunsill immedjatament jiddiskuti 77.5 fuq l-Aġenda. Il-membri tal-Kunsill prezenti qablu ma' dan.

77.5 Gozo Half Marathon

77.5.1 Is-Sindku ssospenda l-laqgħa biex b'hekk ir-rappreżentanti mill-Gozo Half Marathon setgħu jintervjenu. Il-laqgħa tkomplet fil-5.20pm.

77.5.2 Is-Sindku rringrazzja lir-rappreżentanti li ħarġu mill-kamra tal-Kunsill. Is-Sindku ddiskutta mal-Kunsilliera prezenti li jhoss li l-Kunsill għandu jikkollabora bħas-snin preċedenti anke peress li din hi attivita' marbuta ma' Jum Ix-Xagħra. Waqt li t-talba kienet ta' '1 fuq minn €7,000 hekk kif l-ispiza titla' għal €50,000, il-Kunsill qabel li l-kollaborazzjoni għal dan l-avveniment għandha tkun ta' €4,000.

Il-laqgħa giet ssospiza mill-ġdid hekk kif fil-kamra dahlet is-Sinjuri Bajada jagħmlu l-intervent tagħhom fuq l-iżvilupp f'Ta' Verna.

Il-laqgħat komplet fil-5.50pm.

77.2 Konsiderazzjoni u Approvazzjoni tal-Minuti tal-laqgħa tal-20 ta' Diċembru 2023

77.2.1 Ġew imressqa l-minuti tal-laqgħa numru 76 li kienu meqjusa moqrija.

77.2.2 Il-Kunsill approva b'mod unanimu l-minuti tal-laqgħa numru 76.



77.3 Karnival

- 77.3.1 Is-Sindku spjega li l-Kunsill kien għaddej bil-preparamenti għall-Karnival. Diversi talbiet minn kumpaniji taż-żfin tal-karnival kienu waslu l-Kunsill biex jipparteċipaw fil-Karnival tax-Xagħra. Il-programm tal-Karnival tas-Sibt f'Nażżarenu kellu jibda fis-7.00pm u kien se jkun aktar iffukat fuq żfin u daqq tradizzjonali bis-sehem tal-Kumittiva, il-folk band Ta' Verna u l-X-Tend. Is-Sindku spjega li se jkunu qed jipparteċipaw xi kumpaniji taż-żfin anke hilarious. Rigward preżentatur fuq sugġeriment tal-Viċi Sindku Stefan Bajada l-Kunsill kellu jitkellem mal-iScouts biex jgħaddu huma sugġeriment ta' preżentatur anke mir-raħal biex nesponu talent lokali.
- 77.3.2 Is-Sindku spjega li l-preżentaturi Jamie u Miguel kienu aċċettaw li jipprezentaw il-Karnival tal-Ħadd. Is-Sindku talab lis-Segretarju biex tieħu nota biex taħseb tikri żewġ *mobile toilets* għall-Ħadd li jitqiegħdu zquddiem il-Kunsill fi Vjal It-8 ta' Settembru. Il-programm tal-Ħadd kellu jkun wieħed aktar varjat minn dak tas-Sibt.
- 77.3.3 Is-Sindku ssuġġerriexxa li kif sar fil-passat tingħata prinjolata żgħira lil dawk preżenti waqt il-Karnival waqt li jsiru flyers biex jattiraw aktar nies għal dawn l-attivitajiet. Il-membri preżenti unanimament qablu ma' dan.
- 77.3.4 Is-Sindku spjega li l-Kunsill kien se japplika taħt il-fond tal-kultura taħt il-Ministeru t'Għawdex biex b'hekk il-Kunsill ikun jista' jakkwista fondi għall-attivitajiet tal-Karnival.

18.00 Victor Curmi daħal fil-laqgħa.

77.4 Ċelebrazzjoni marbuta mat-30 Sena mit-Twaqqif tal-Kunsill

- 77.4.1 Is-Sindku spjega li kien għadu jistenna l-*clearance* biex iċ-ċelebrazzjoni marbuta mat-30 sena mit-twaqqif tal-Kunsill isir fit-2 ta' Marzu fit-tempji tal-Ggantija kif kien diskuss f'laqgħat preċedenti. Is-Sindku spjega li kien se jkun qed jżomm lill-membri tal-Kunsill infurmati dwar dan.

77.6 Kunsill Ċiviku

- 77.6.1 Is-Sindku spjega li issa li l-binja tal-Kunsill kienet waqgħet kollha u kien imiss li l-kuntrattur jaqta' ż-żewġ pied bis-siga mal-postijiet li jmissu mal-qatgħa tal-



Kunsill. Is-Sindku spjega li x-xogħol qed isir b'kawtela kbira biex ma ssir l-ebda ħsara lil terzi.

77.7 Triq Margà

77.7.1 Is-Sindku spjega li din it-triq trid tkun lesta sal-aħħar t'April anke peress li r-rotta tal-Gozo Half Marathon tgħaddi minn din it-triq. Is-Sindku spjega li hemm ċertifikazzjoni fuq din ir-rotta li ma tistax tinbidel.

77.7.2 Is-Sindku għamel referenza għal Triq Sruġ fejn spjega li t-tafal in-naħa ta' fuq kien infetaħ hekk kif is-sies kien qed jaqta' minn isfel. Is-Sindku spjega li kienet tpoġġiet pjanċa kif ukoll ha ħsieb informa l-Perit immedjatament. Is-Sindku għarraf lill-Kunsill li kienet skedata laqgħa mal-Perit u l-kuntrattur l-għada stess.

77.7.3 Il-Kunsillier Victor Curmi talab li l-Perit tal-Kunsill għandu jevalwa s-sitwazzjoni u jirrapporta lill-Kunsill jekk hiex ikkundannata jew le. F'każ li kkundanata l-istess Kunsillier talab li l-Kunsill għandu jagħlaq it-triq biex jelimina kull periklu

77.8 Triq Marsalforn

77.8.1 Is-Sindku spjega li l-kontijiet kienu għadhom ma waslux il-Kunsill. Is-Sindku talab lis-Segretarju biex tieħu ħsieb titlob dawn il-kontijiet lill-kuntrattur.

77.9 Triq Ta' Stellini

77.9.1 Is-Sindku spjega li f'din it-triq kien għada baqa' xi *approvals* għall-konnessjoni tal-ilma xi jsiru imma jidher li l-WSC qegħdin fi stadju avanzat biex jinbidel il-mejn tal-ilma biex eventwalment tiġi asfaltata wara anke pressjoni fuq il-Ministeru t'Għawdex.

77.9.2 Il-Kunsill Anthony Attard talab li l-konnessjoni għandhom isiru qabel ma tiġi asfaltata t-triq.



77.10 Triq Ta' Karkar

77.10.1 B'referenza għal Triq Ta' Karkar, is-Sindku spjega li f'din it-triq kien għad baqa' numru ta' żvilupp li għad irid jitla' fil-bidu ta' Triq Ta' Karkar min-naħa ta' Triq Mannar. Is-Sindku spjega li l-Ministeru t'Għawdex kommess li parti kbira tat-triq tingħata tarmak. Eventwalment wara li jitlesta dan l-iżvilupp pendenti din il-parti tat-triq tiġi asfaltata ukoll. Is-Sindku stqarr li n-numru ta' ilmenti mir-residenti ta' din it-triq hu wieħed kbir u jemma li jekk tingħata tarmak it-triq jinqatgħu numru kbir ta' ilmenti fuq ħmieġ u trabijiet.

77.11 Performance Bonus tas-sena tas-Segretarju, Deputat Segretarju u Staff Klerikali

Is-Segretarju Eżekuttiv irtirat mill-kamra tal-laqgħa tal-Kunsill biex b'hekk il-Kunsill seta' jiddiskuti l-Performance Bonuses tagħha u anke tal-ħaddiema klerikali.

77.11.1 Is-Sindku rringrazzja lis-Segretarju Eżekuttiv Marion Attard kif ukoll lill-ex Segretarju Eżekuttiv Ivan Attard, l-Assistent Prinċipal Josephine Sultana u l-iskrivana Cheryl Bajada tal-ħidma sfieqa fi ħdan il-Kunsill tul is-sena preċedenti. Is-Sindku spjega li flimkien mal-Kunsilliera kien hemm qbil unanimu li l-Performance Bonus kellha jingħata sħiħ b'10% għas-segretarji eżekuttivi u 6% għall-assistent prinċipal u skrivana.

77.11.2 Is-Segretarju Eżekuttiv rringrazzjat lis-Sindku u l-Kunsilliera kollha ta' dan waqt li stqarret li l-għan tagħha hu li tkompli tagħmel l-almu tagħha biex tagħmel xogħolha tajjeb għal gid tal-lokalita' tax-Xagħra.

77.12 Komunikazzjonijiet ohra mis-Sindku

77.12.1 Is-Sindku għamel referenza għas-sejha għall-applikazzjonijiet taħt l-iskema mahruġa mil-Lesa fejn il-Kunsilli kienu qed jiġu mistiedna japplikaw għall-proġetti biex isiru fil-komunita' minn lista ta' proġetti varji. Il-Kunsill iddiskuta numru ta' proġetti li seta' japplika għalihom. Finalment id-diskussjoni waqgħet li l-Kunsill kellu japplika għal van tal-elettriku li tkun tista' tintuża biex l-anzjani jibbukjaw għal dan is-servizz biex jagħmlu qadjiet mill-bank, posta u anke jattendu d-day centre.



Il-Kunsill Victor Curmi waqt li stqarr li mhux kontra li l-Kunsill japplika għal din il-van stqarr li l-mistoqsija tiegħu tibqa' kif ha jithaddem is-servizz.

Il-Kunsill unanimament qabel li għandu jmexxi b'din l-applikazzjoni.

- 77.12.2 Is-Sindku rrefera għall-accident żgħir li sar waqt li kien għaddej is-servizz tal-bulky fi Triq Ta' Stellini fejn waqgħet biċċa injama mit-trakk u laqtet karozza pparkjata. Is-Sindku spjega li kienet infetħet *claim*.
- 77.12.3 Is-Sindku kkomunika mal-membri tal-Kunsill li waqt il-laqgħa mal-Community Policing kien gie mgharraf li l-pulizija kien se jibdew proġett gdid bl-isem Neighbourhood Watch fejn residenti se jkunu qed ikunu mhegga u anke avvicinati biex jidhlu responsabbli biex jieħdu hsieb li jirrapportaw attivitajiet suspettuza f' diversi bnadi fir-rahal.
- 77.12.4 Is-Sindku rrefera għall-magna tal-BCRS fejn wara hafna nsistenza u komunikazzjoni kontinwi waslu biex jiggu nstallati dawn il-magni. Is-Sindku spjega li l-ahjar post hu l-Qortin hekk kif diversi postijiet li gew ssuggerrieti mill-Kunsill gew irrifjutati minhabb ragunijiet varji.
- 77.12.5 B'referenza għac-Cirkolari AKL 2024/006 - EU Funding (Rural Roads) Information Session u s-sejha li harġet Intervention 73.3: Off-Farm Investments Infrastructure (Rural Road) is-Sindku ddiskutta mal-membri tal-Kunsill li wiehed irid jara fuq liema toroq il-Kunsill seta' japplika peress li hemm toroq li huma privati kif ukoll toroq li jaqgħu taht il-Gvern Centrali.
- 77.12.6 B'referenza għall-intervent mis-Sinjuri Bajada aktar kmieni s-Sindku ddiskutta mal-membri tal-Kunsill prezenti u kien deciz li l-Kunsill kellu jibghat lil Dr Clare Bonello biex tmexxixna bl-ahjar mod f'dan l-Appell.

77.13 Twegibiet għall-mistoqsijiet tal-Kunsillieri

- 77.13.1 Il-Kunsillier Victor Curmi talab li l-Kunsill jibghat lill-ERA rigward il-pjanta invasiva tas-sigra tar-rignu li qed tinfirex mal-widien fix-Xagħra fosthom Wied taç-Çanti, Wied L-Ghejun, Wied Ir-Ramla, Wied tal-Fellis, Wied Ghajn Wajtar u l-Gibjun tar-Ramla. Is-Segretarju hadet nota ta' dan.
- 76.13.2 Il-Kunsillier Victor Curmi rrefera għall-izgombro fuq il-bankina mill-imwejjed u siggijiet ta' ristorante partikolari fil-pjazza. Il-Kunsill qabel li għandha tingibed l-attenzjoni lis-sid biex il-bankina tigi *cleared*.



- 76.13.3 Il-Kunsillier Victor Zammit rreferra għar-rampi li hemm ma maz-zebra crossing quddiem l-ispeżerija. Il-Kunsill iddiskuta li dawn ġew approvati minn Transport Malta.
- 76.13.4 Il-Kunsillier Victor Zammit ġibed l-attenzjoni li fejn il-bank hemm tappiera li nqasmet. Is-segretarju ħadet nota ta' dan.
- 76.13.5 Il-Kunsillier Victor Zammit issuġġerrexxa li ssir bus shelter fejn il-Ggantija biex toffru kenn mix-xita lit-turisti. Is-Sindku spjega li din kienet intalbet imma baqgħet ma saritx.

77.14 Qari tal-Korrispondenza u Ilmenti mir-residenti;

- 77.14.1 Fuq il-mejda tal-Kunsill ġiet ipprezentata l-ittra mill-avukat Calleja għan-nom ta' William Agius fejn qed jitlob kumpens għall-incident li ġarrab f' Awwissu 2022. Is-Sindku ddikjara kunflitt ta' interess u ħareġ mill-kamra tal-Kunsill.
- Il-Viċi Sindku flimkien mal-Kunsilliera ddiskuta kif l-aħjar li jmexxi b'dan il-każ. Kien deċiż li jittiehed parir legali. Ma ġiex deċiż min għandu jipprezenta l-Kunsill f'dan il-każ.
- 77.14.2 02.01.2024 Invit għas-seminar Event – URBACT IV Innovative Transfer Networks INFODAY fit-22 ta' Jannar wara nofsinhar
- 77.14.3 03.01.2024 Imejl mis-Sur Benigno Saliba rigward id-dislivell li hem fi Sqaq Nru 1, fi Triq It-28 t' April 1688. Il-Kunsill iddiskuta li d-dislivell hu dak ta' 3 piedi. Is-Sindku spjega li kien se jmur fuq il-post.
- 04.01.2024 CIR AKL 2024/002- Seminar- Connecting Communities: Navigating the Communciations Landscape in Collaboration with MCA. Il-Kunsill innota l-istedina għal din il-konferenza.
- 77.14.4 04.01.2024 CIR AKL 2024/007 – Money Insurance-Summary of Cover 2024. Il-Kunsill qabel li għandu jhallas il-mizata biex ikun kopert.
- 77.14.5 04.01.2024 Youth Nomination Request for the Nex- EU Funded Project



- 77.14.6 06.01.2024 Talba għal bozza għdida fi Triq Sruġ mis-Sur Joseph Magri. Il-Kunsill iddiskuta li l-ewwel kellhom isiru l-installazzjonijiet tal-bozoz li kienu għaddew mill-Kunsill is-sena li għaddiet.
- 77.14.7 08.01.2024 Talba mill-Għaqda tan-Nar għall-kollaborazzjoni min-naħa tal-Kunsill biex tittella' ikla fil-jiem tal-Karnival. Il-Kunsill qabel li l-kollaborazzjoni kellha tkun ta' €500.
- 77.14.8 11.01.2024 Korrispondenza mit-Tribunal ta' Reviżjoni ta' l-Ambjent u l-Ippjanar bis-smiegħ fuq l-appell PA/00570/21 skedat għal nhar il-Ħamis 25 ta' Jannar 2024 fit-3.00pm. Il-Kunsill b'referenza għall-intervent tas-Sinjuri Bajada aktar kmieni fil-laqgħa unanimament qabel li mill-għdid jerga' jitkellem mal-Avukata Clare Bonello biex il-Kunsill jara kif l-aħjar li jipproċedu fir-rigward ta' din l-applikazzjoni.
- 77.14.9 15.01.2024 Invit għall-44th FECC Convention li ser isir f'Sofia bejn il-11 u t-18 ta' Mejju.
- 77.14.10 16.01.2024 Ilment mis-Sinjuri Aquilina resident fi Triq Liberat Grech dwar l-istat hażin tat-triq u skart ta' kostruzzjoni.
- 77.14.11 16.01.2024 Talba għall-kollaborazzjoni ta' €400 minn Gaute Youths għall-kuncert li beħsiebhom itellgħu fi żmien ir-Randan bl-iskop li jigbru għall-missjoni fil-Gautemala. Il-Kunsill innota l-kontenut.

77.15 Konsiderazzjoni u Approvazzjoni tal-iskeda ta' pagamenti

- 77.15.1 L-iskeda ta' pagamenti giet ipprezentat fuq il-mejda tal-Kunsill.
- 7.15.2 Is-Sindku u l-kumpliment tal-Kunsilliera l-oħra approvaw il-pagamenti kollha fl-iskeda tal-pagamenti.

77.16 Tmien tal-laqgħa u data tas-seduta li jmiss

- 77.16.1 Il-laqgħa tal-Kunsill intemmet fis-19.35 pm u giet aġġornata għat-Tlieta 27 ta' Frar 2024 fil-5.00pm.



Konfermati illum 27 ta' Frar 2024

IFFIRMATA

Aaron Agius
Sindku

IFFIRMATA

Marion Attard
Segretarju Eżekuttiv

--